

(സി) നിലവിലുള്ള ഉദ്യോഗസ്ഥരെ പരമാവധി വിനിയോഗപ്പെടുത്തി കുറ്റകൃത്യങ്ങൾ തടയുന്നതിലേയ്ക്കുള്ള ശ്രമങ്ങൾ നടത്തിവരുന്നു. പോലീസ് പട്രോളിംഗ് കൂടുതൽ ശക്തമാക്കിയും രഹസ്യ വിവരങ്ങൾ സ്വീകരിച്ചും ഇക്കാര്യത്തിൽ വേണ്ട മുൻകരുതൽ നടപടികൾ സ്വീകരിച്ചുവരുന്നു. എല്ലാ ട്രെയിനുകളിലും മുഴുവൻ സമയവും പട്രോളിംഗും മറ്റും നടത്തുന്നതിന് പോലീസിന്റെ അംഗബലവും ആയുധബലവും വർദ്ധിപ്പിക്കുന്നതിന് റെയിൽവേയുടെ അനുവാദവും തീരുമാനങ്ങളും ആവശ്യമാണ്.

കാരുണ്യ ബെനവലന്റ് പദ്ധതി

6 (*6)

ശ്രീ. വർക്കല കഹാർ :

ശ്രീ. കെ. ശിവദാസൻ നായർ :

ശ്രീ. എം. പി. വിൻസെന്റ് :

ശ്രീ. പി. എ. മാധവൻ : താഴെ കാണുന്ന ചോദ്യങ്ങൾക്ക്

മുഖ്യമന്ത്രി സദയം മറുപടി നൽകുമോ :

(എ) സംസ്ഥാനത്ത് കാരുണ്യബെനവലന്റ് പദ്ധതി തയ്യാറാക്കിയിട്ടുണ്ടോ; വിശദമാക്കുമോ ;

(ബി) എന്തെല്ലാം ഉദ്ദേശ്യലക്ഷ്യങ്ങളാണ് പ്രസ്തുത പദ്ധതിവഴി കൈവരിക്കാനുദ്ദേശിക്കുന്നത്; വിശദാംശങ്ങൾ എന്തെല്ലാം ;

(സി) പദ്ധതി നടപ്പാക്കുന്നതിന് ഭരണതലത്തിൽ എന്തെല്ലാം നടപടികൾ എടുത്തിട്ടുണ്ട് ?

മുഖ്യമന്ത്രി (ശ്രീ. ഉമ്മൻ ചാണ്ടി) : സർ,

(എ&ബി) സംസ്ഥാനത്ത് കാരുണ്യ ബെനവലന്റ് പദ്ധതി തയ്യാറാക്കിയിട്ടുണ്ട്. സർക്കാർ ഉത്തരവ് നമ്പർ (എം.എസ്.) 7/2012/ടി.ഡി. തീയതി 30-1-2012 പ്രകാരം പദ്ധതി അനുവദിച്ചു ഉത്തരവായിട്ടുണ്ട്. സർക്കാർ ഉത്തരവ് നമ്പർ (എം.എസ്.) 26/2012/ടി.ഡി. തീയതി 21-2-2012 പ്രകാരം കാരുണ്യ ബെനവലന്റ് ഫണ്ട് പദ്ധതി നടത്തിപ്പ് സംബന്ധിച്ച മാർഗ്ഗനിർദ്ദേശങ്ങൾ പുറപ്പെടുവിച്ചിട്ടുണ്ട്. മാതൃകയായ രോഗങ്ങൾ പിടിപെട്ടവരും വർദ്ധിച്ചുവരുന്ന ചികിത്സാ ചെലവുമൂലം വിദഗ്ദ്ധ ചികിത്സയ്ക്ക് പണം കണ്ടെത്തുവാൻ ബുദ്ധിമുട്ടുന്നവരുമായ സമൂഹത്തിലെ പാവപ്പെട്ട രോഗികൾക്ക് ആവശ്യമായ വിദഗ്ദ്ധ ചികിത്സ സൗജന്യമായി നൽകുന്നതിന് ആവിഷ്കരിച്ച പദ്ധതിയാണ് കാരുണ്യ ബെനവലന്റ് ഫണ്ട്. സമൂഹത്തിലെ നിർധനരായ രോഗികൾക്ക് ചികിത്സാ

സഹായം ലഭ്യമാക്കുന്നതിന് രൂപീകരിക്കപ്പെട്ട കാരണ്യ ബെനവലന്റ് ഫണ്ട് പദ്ധതി കൂടുതൽ വിപുലീകരിക്കുന്നതിന് നടപടികൾ സ്വീകരിച്ചിട്ടുണ്ട്. തുടക്കത്തിൽ കാൻസർ, വൃക്കരോഗം, ഹീമോഫീലിയ എന്നീ രോഗങ്ങളുടെ ചികിത്സ, കരൾ, തലച്ചോർ സർജറി, വൃദ്ധജനങ്ങൾക്ക് സാന്ത്വന ചികിത്സ എന്നീ രോഗങ്ങളായിരുന്നു പദ്ധതിയിൽ ഉൾപ്പെടുത്തിയിരുന്നതെങ്കിലും ഇപ്പോൾ മാതൃകമായ ശ്വാസകോശ രോഗങ്ങൾ, നട്ടെല്ല്, സൂഷ്മ നാഡി എന്നിവയ്ക്കുണ്ടാകുന്ന മാതൃകമായ രോഗങ്ങൾ എന്നിവയും ഈ പദ്ധതിയിൽ ഉൾപ്പെടുത്തിയിട്ടുണ്ട്. പദ്ധതിയിൽനിന്നും നൽകുന്ന പരമാവധി ധനസഹായം രണ്ട് ലക്ഷം രൂപയാണ്. എന്നാൽ ഹീമോഫീലിയ രോഗികൾക്ക് ഇപ്പോൾ പരിധിയില്ലാതെ ചികിത്സാധനസഹായം അനുവദിക്കുന്നുണ്ട്. എല്ലാ ബി.പി.എൽ. കടുംബങ്ങളും കൂടാതെ വാർഷിക വരുമാനം മൂന്ന് ലക്ഷം രൂപ വരെയുള്ള എ.പി.എൽ. കടുംബങ്ങളും ഈ പദ്ധതിയുടെ ധനസഹായം ലഭിക്കുവാൻ അർഹരാണ്.

ഇൻപേഷ്യന്റ്/ഔട്ട്പേഷ്യന്റ് ചികിത്സയ്ക്ക് വിധേയമാകുന്ന എല്ലാ അസുഖങ്ങൾക്കും നിശ്ചിത ഗുണഭോക്താക്കൾക്ക് പരമാവധി 5000 രൂപ വരെ ഒറ്റത്തവണ ധനസഹായവും അനുവദിക്കുന്നുണ്ട്. കൂടാതെ താഴെപ്പറയുന്ന വിവിധ പദ്ധതികൾ നടപ്പിലാക്കി വരുന്നു.

1. കാരണ്യാ ചികിത്സാ പദ്ധതിയിൽ ആദ്യഘട്ടത്തിൽ സംസ്ഥാനത്തെ എല്ലാ സർക്കാർ ആശുപത്രികളിലും പരിയാരം സഹകരണ മെഡിക്കൽ കോളേജ് എന്നിവിടങ്ങളിലും കൂടാതെ ശ്രീചിത്തിര തിരുനാൾ ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസസ്, റീജിയണൽ ക്യാൻസർ സെന്റർ, മലബാർ ക്യാൻസർ സെന്റർ തുടങ്ങിയവയിലും ചികിത്സ തേടുന്നവർക്ക് മാത്രമേ ധനസഹായം നൽകിയിരുന്നുള്ളൂ. എന്നാൽ സംസ്ഥാനത്തെ സ്വകാര്യ ആശുപത്രികളിലെ ആധുനിക ചികിത്സാ സൗകര്യങ്ങൾ പദ്ധതി ഗുണഭോക്താക്കൾക്കു ലഭ്യമാകണമെന്ന ഉദ്ദേശ്യത്തോടെ പദ്ധതി പാക്കേജുകളും നിരക്കും അംഗീകരിച്ച് പദ്ധതി ഗുണഭോക്താക്കൾക്ക് ഷാഷ്ലസ് ചികിത്സ നൽകുന്നതിനു തയ്യാറായിവന്നിട്ടുള്ള സർക്കാരിതര ആശുപത്രികളെ ഈ പദ്ധതിയുടെ കീഴിൽ കൊണ്ടുവന്നിട്ടുണ്ട്. ഇതിനകം സംസ്ഥാനത്തെ 75 സർക്കാരിതര ആശുപത്രികൾ പദ്ധതിയിൽ അക്രഡിറ്റ് ചെയ്തിട്ടുണ്ട്. പ്രസ്തുത ആശുപത്രികളിൽ പദ്ധതിയിൻ കീഴിൽ ചികിത്സ നടന്നുവരുന്നുണ്ട്.

2. വൃക്കരോഗികൾക്ക് യഥാസമയം ഡയാലിസിസ് ലഭ്യമാക്കുന്നതിന് പദ്ധതി വ്യവസ്ഥകളും നിരക്കുകളും അനുസരിച്ച് ചികിത്സ നൽകാനായി സംസ്ഥാനത്തെ 31 സ്വകാര്യ ഡയാലിസിസ് സെന്ററുകൾക്ക് അംഗീകാരം നൽകുകയും അവയിൽ 29 എണ്ണം പ്രവർത്തനക്ഷമവുമാണ്.

LIBRARY ARCHIVES Kerala Legislative Assembly

3. തിരുവനന്തപുരം, ആലപ്പുഴ, കോട്ടയം, തൃശ്ശൂർ, കോഴിക്കോട് എന്നീ 5 സർക്കാർ മെഡിക്കൽ കോളേജുകളിൽ 10 മെഷീനുകൾ വീതമുള്ള കാരുണ്യ ഡയാലിസിസ് സെന്ററുകൾ സ്ഥാപിക്കാൻ അനുമതി നൽകിയിട്ടുണ്ട്. തിരുവനന്തപുരം മെഡിക്കൽ കോളേജിൽ കാരുണ്യ ഡയാലിസിസ് യൂണിറ്റിന്റെ പ്രവർത്തനം 11-7-2013 മുതൽ പൂർണ്ണമായ രീതിയിൽ ആരംഭിച്ചിട്ടുണ്ട്.

4. കാരുണ്യ ബെനവലന്റ് ഫണ്ടിന്റെ സഹായത്തോടെ സംസ്ഥാനത്തെ 27 ജില്ല/താലൂക്ക് സർക്കാർ ആശുപത്രികളിൽകൂടി സംസ്ഥാന ആരോഗ്യ വകുപ്പ് ഡയാലിസിസ് സെന്ററുകൾ സ്ഥാപിക്കുന്നതിനുള്ള നടപടികൾ സ്വീകരിച്ചിട്ടുണ്ട്.

5. അപേക്ഷ ജില്ലാ ഭാഗ്യക്കുറി ഓഫീസിൽ ലഭിച്ച തീയതി മുതൽക്കാണ് ധനസഹായത്തിനർഹത കണക്കാക്കുന്നത്. എന്നാൽ സർക്കാർ ആശുപത്രികളിൽ അടിയന്തര ശസ്ത്രക്രിയയ്ക്ക് വിധേയരാകുന്ന രോഗികൾക്ക് അടുത്ത 72 മണിക്കൂറിനുള്ളിൽ അപേക്ഷ ജില്ലാ ഓഫീസിൽ നൽകാവുന്നതാണ്. ഇതുസംബന്ധിച്ച് ഡോക്ടറുടെ സാക്ഷ്യപത്രവും ഹാജരാക്കേണ്ടതാണ്.

6. ദുരസ്ഥലങ്ങളിൽനിന്നും വരുന്ന രോഗികൾക്കും അവരുടെ കൂട്ടിരിപ്പുകാർക്കും ചുരുങ്ങിയ ചെലവിൽ വിശ്രമിക്കുന്നതിനും താമസിക്കുന്നതിനും സൗകര്യമേർപ്പെടുത്തുക എന്ന ഉദ്ദേശ്യത്തോടെയാണ് കാരുണ്യ ഹോമുകൾ നിർമ്മിക്കുന്നതിന് തീരുമാനിച്ചിട്ടുള്ളത്. പ്രസ്തുത ഹോമുകളുടെ നിർമ്മാണ പ്രവർത്തന രീതിയെക്കുറിച്ചുള്ള വിശദാംശങ്ങൾ തയ്യാറായി വരുന്നു.

7. സംസ്ഥാനത്തെ മെഡിക്കൽ കോളേജുകളോടനുബന്ധിച്ച് കാരുണ്യ ഹോം നിർമ്മിക്കുന്നതിന് മെഡിക്കൽ കോളേജുകളുടെ ഉടമസ്ഥതയിലുള്ളതും കെട്ടിടം നിർമ്മിക്കുന്നതിനാവശ്യമായ സൗകര്യങ്ങളുള്ളതുമായ സ്ഥലം പ്രസ്തുത ആശുപത്രി അധികൃതർ കണ്ടെത്തി കാരുണ്യ ബെനവലന്റ് ഫണ്ടിലേയ്ക്ക് നൽകുന്ന ക്രമത്തിൽ കാരുണ്യ ഹോമുകൾ നിർമ്മിക്കുന്നതിന് തീരുമാനമെടുത്തിട്ടുണ്ട്.

(സി) ഭരണതലത്തിൽ എടുത്തിട്ടുള്ള നടപടികൾ

ചികിത്സാ സഹായത്തിനുള്ള അപേക്ഷകൾ ബന്ധപ്പെട്ട ജില്ലാ ഭാഗ്യക്കുറി ഓഫീസുകളിലാണ് സ്വീകരിക്കുന്നത്. ജില്ലാ കളക്ടർ ചെയർമാനും ജില്ലാ ഭാഗ്യക്കുറി ഓഫീസർ കൺവീനറുമായുള്ള ഒരു ജില്ലാതല സമിതി അപേക്ഷ പരിശോധിച്ച് സംസ്ഥാനതല സമിതിക്ക് ശുപാർശ ചെയ്യുന്നു. ജില്ലാസമിതിയുടെ അംഗങ്ങളുടെ ലിസ്റ്റ് ചുവടെ ചേർക്കുന്നു :

ചെയർമാൻ : ജില്ലാ കളക്ടർ
 കൺവീനർ : ജില്ലാ ഭാഗ്യക്കുറി ഓഫീസർ

അംഗങ്ങൾ :

ജില്ലാ മെഡിക്കൽ ഓഫീസർ
 സുപ്രണ്ട്, മെഡിക്കൽ കോളേജ് ആശുപത്രി
 സുപ്രണ്ട്, ജില്ലാ ആശുപത്രി
 വിദഗ്ദ്ധ ഡോക്ടർമാർ (വിവിധ മേഖലയിൽനിന്നുള്ളവർ)
 കോ-ഓർഡിനേറ്റർ, ആർ.എസ്.ബി.വൈ.
 ജില്ലാ ലെയ്സൺ ഓഫീസർ

ഇപ്രകാരം ജില്ലാതലത്തിൽനിന്നും ലഭിക്കുന്ന അപേക്ഷകൾ ഓൺലൈനായി കാരുണ്യഹെഡ് ആഫീസിലേയ്ക്ക് അയയ്ക്കുന്നു. ഇവിടെ ഇത് പ്രോസസ് ചെയ്ത് സംസ്ഥാനതല സമിതിയുടെ അംഗീകാരത്തിനായി സമർപ്പിക്കുന്നു. സംസ്ഥാനതല സമിതിയുടെ അംഗീകാരം ലഭിച്ച ചികിത്സാ ധനസഹായത്തുക ബന്ധപ്പെട്ട ആശുപത്രികളിലേയ്ക്ക് അയയ്ക്കുന്നു.

സംസ്ഥാനതല സമിതി അംഗങ്ങളുടെ ലിസ്റ്റ് ചുവടെ ചേർക്കുന്നു.

ചെയർമാൻ : ധനകാര്യ വകുപ്പുമന്ത്രി
 കൺവീനർ : കാരുണ്യ ബെനവലന്റ് ഫണ്ട് അഡ്മിനിസ്ട്രേറ്റർ

അംഗങ്ങൾ :

പ്രിൻസിപ്പൽ സെക്രട്ടറി (ഫൈനാൻസ്)
 പ്രിൻസിപ്പൽ സെക്രട്ടറി (ആരോഗ്യ വകുപ്പ്)
 പ്രിൻസിപ്പൽ സെക്രട്ടറി (നികുതി വകുപ്പ്)
 ഡയറക്ടർ, സ്റ്റേറ്റ് ലോട്ടറീസ്
 മാനേജിംഗ് ഡയറക്ടർ, കേരള മെഡിക്കൽ സർവ്വീസസ് കോർപ്പറേഷൻ
 ഡയറക്ടർ, ഹെൽത്ത് സർവ്വീസസ്

ഡയറക്ടർ, മെഡിക്കൽ വിദ്യാഭ്യാസം

ചെയർമാൻ, സംസ്ഥാന ലോട്ടറി ഏജൻ്റ്സ് & സെല്ലേജ് വെൽഫെയർ ഫണ്ട് ബോർഡ്

ഡോ. പി. കസുമകുമാരി, അഡീഷണൽ ഡയറക്ടർ, ആർ.സി.സി., തിരുവനന്തപുരം

ഡോ. എബ്രഹാം ജോസഫ്, തിരുവനന്തപുരം

ശ്രീമതി ലക്ഷ്മി രാജീവ്, കവടിയാർ, തിരുവനന്തപുരം

കാരുണ്യ ഹെഡ് ഓഫീസിൽ ഭാഗ്യക്കുറി വകുപ്പിൽനിന്നും ജോയിന്റ് ഡയറക്ടർ തസ്തികയിൽ നോഡൽ ഓഫീസറായിട്ടുള്ള ഉദ്യോഗസ്ഥനാണ് കാരുണ്യയുടെ ഭരണനിർവ്വഹണം നടത്തുന്നത്. ജില്ലാതലത്തിൽ ജില്ലാ ഭാഗ്യക്കുറി ഓഫീസിനോടനുബന്ധിച്ച് ലെയ്സൺ ഓഫീസറും ഡാറ്റാ എൻട്രി ഓപ്പറേറ്റർമാരും കാരുണ്യ പദ്ധതിയുമായി ബന്ധപ്പെട്ട നടപടിക്രമങ്ങൾ നടത്തിവരുന്നു.

പി.എസ്.സി. നിയമനങ്ങൾ

7 (*7)

ശ്രീ. കെ. ശ്രബരീനാഥൻ :

ശ്രീ. വി. റ്റി. ബൽറാം :

ശ്രീ. പി. സി. വിഷ്ണുനാഥ് :

ശ്രീ. ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് മുഖ്യമന്ത്രി

സദയം മറുപടി നൽകുമോ :

(എ) ഈ സർക്കാരിന്റെ കാലത്ത് പി .എസ്.സി നിയമനത്തിൽ റിക്കാർഡ് നേട്ടങ്ങൾ കൈവരിച്ചിട്ടുണ്ടോ; വിശദമാക്കുമോ ;

(ബി) എന്തെല്ലാം പരിഷ്കാരങ്ങളാണ് പരീക്ഷാ സമ്പ്രദായത്തിൽ പി.എസ്.സി വരുത്തിയിട്ടുള്ളത് ;

(സി) ഇതിനായി ഭരണതലത്തിൽ എന്തെല്ലാം നടപടികളാണ് കൈക്കൊണ്ടിട്ടുള്ളത്?

മുഖ്യമന്ത്രി (ശ്രീ. ഉമ്മൻ ചാണ്ടി) : സർ,

(എ) കേരള പബ്ലിക് സർവ്വീസ് കമ്മീഷൻ ആധുനിക സാങ്കേതിക വിദ്യ ഉപയുക്തമാക്കി തെരഞ്ഞെടുപ്പ് നടപടിക്രമങ്ങളുടെ വേഗതയും കൃത്യതയും വർദ്ധിപ്പിച്ചു മുന്നോട്ടുപോകുകയാണ്. ഇതിന്റെ ഫലമായി വിജ്ഞാപനം മുതൽ റാങ്ക് ലിസ്റ്റ് പ്രസിദ്ധീകരണംവരെയുള്ള നടപടിക്രമങ്ങൾ വേഗത്തിൽ പൂർത്തിയാക്കുവാൻ കഴിഞ്ഞിട്ടുണ്ട്. ഏറ്റവും കൂടുതൽ ഉദ്യോഗാർത്ഥികൾ പരീക്ഷ എഴുതി നിയമനം